



اور اہلِ یشرب کے اور ان لوگوں کے درمیان جوان کے تابع ہوں، ان سے ملتی ہوں اور جوان کے ساتھ جہاد کریں۔

(۲) یہ سب لوگ اور لوگوں کو مستثنیٰ کر کے ایک قوم (امت واحدہ) ہیں۔

(۳) حجاجین قریش اپنی سابقہ حالت کے مطابق باہمی طور پر اپنا خون بہا ادا کریں گے اور وہ (بجائیت ایک جماعت کے) اپنے قیدیوں کا فدیہ، راستبازی اور عدل بین المؤمنین کے ساتھ ادا کریں گے۔

(۴) بنو عوف حسب سابق اپنا پہلا خون بہا ادا کریں گے اور ہر شاخ معروف اور عدل بین المؤمنین کے ساتھ اپنے قیدیوں کا زرقیہ ادا کریں گے۔

(۵) (۶) (۷) (۸) (۹) (۱۰) خزرج کے بنو الحارث، بنو ساعدہ، بنی حشم، بنو النجار،

بنو عمرو بن لعلوف، بنو البندیت اور بنو الاوس یہ سب دفعہ نمبر ۳ کے مطابق اپنا اپنا خون بہا اور قیدیوں کا زرقیہ ادا کریں گے۔

(۱۱) المؤمنین اپنے کسی قرعخواہ کو زرقیہ یا خون بہا ادا کرنے میں کوتاہی نہیں کریں گے۔

(۱۲) کوئی مومن کسی دوسرے مومن کے موئی (Mawla) کو اسکی اجازت کے بغیر اپنا حلیف نہیں بنا سکتا۔

(۱۳) اللہ سے خوف کرنے والے مومنین متحدہ طور پر اس شخص کے خلاف ہونگے جو انہیں سے ظلم و زیادتی

کریگا یا کسی معصیت اور مومنین کے درمیان فساد ایجاد کریگا، اگرچہ یہ شخص انکا بیٹا ہی ہو۔

(۱۴) کوئی مومن کسی مومن کو کسی کافر کی وجہ سے قتل نہیں کریگا اور نہ کسی مومن کے خلاف

کسی کافر کی مدد کرے گا۔

۱۵) اللہ کی حفاظت سب کے لئے یکساں ہے، ہمسائیگی کی پناہ مومنین کے ادنیٰ سے ادنیٰ آدمی

کیلئے بھی ہے، اور مومنین اور لوگوں کو مستثنیٰ کر کے باہم دگر ایک دوسرے کے معاون اور مددگار ہونگے۔

(۱۶) یہود میں سے جو لوگ ہمارے تابع ہونگے ان کی مدد کی جائیگی اور ان کے ساتھ وہی معاملہ

ہوگا جو مومنین کے ساتھ کیا جائیگا۔ نہ ان پر ظلم کیا جائیگا اور نہ ان کے برخلاف ان کے دشمن کو مدد دی جائیگی۔

(۱۷) مؤمنین کا نظام امن ایک ہے، جہاد فی سبیل اللہ کے معاملہ میں کوئی ایک مومن دوسرے مومن کو نظر انداز کر کے صلح نہیں کریگا۔ مگر ان سب مؤمنین کی مرضی اور عدل کی اساس پر صلح ہو سکتی ہے۔

(۱۸) ہمارے ساتھ مل کر جو جاہلیتیں جنگ میں حصہ لیں گی وہ نوبت بنو بت حصہ لے سکتی ہیں۔

(۱۹) جو مومن اللہ کے راستے میں اپنی جان دینگے ان کا انتقام لینے کا حق تو مومن کو باہر کر ہوگا۔

(۲۰) اللہ سے خوف کرنے والے مومن بہترین ہدایت اور راستہ ناری پر قائم رہیں گے۔

(۲۱) کوئی مشرک قریش کے کسی شخص کی ذات یا اس کے ماں کو پناہ نہیں دیکھا اور

نہ مومن کے خلاف اس کی مدد کریگا۔

(۲۲) اگر کوئی مومن کو ناحق قتل کریگا اور اس کا ثبوت بھی موجود ہوگا تو اس سے قصاص

لیا جائیگا، مگر ان اگر مقتول کے ورثہ رضامند ہوں تو اس کا خون بہا بھی لیا جاسکتا ہے

بہر حال مومن سب قاتل کے خلاف ہونگے، اور ان کے لئے یہی جائز ہے۔

(۲۳) جو مومن اس دستاویز کے مندرجات کا اعتراف کرتا اور اللہ اور آخرت پر

ایمان رکھتا ہے اس کے لئے یہ جائز نہیں ہے کہ وہ کسی فتنہ گر کی مدد کرے یا اس کو ٹھکانہ

دے، اور جو ایسا کریگا اس پر قیامت کے دن اللہ کی لعنت اور اس کا غضب ہوگا۔ اور اسکے

بدلے میں اس سے کوئی چیز قبول نہیں کی جائیگی۔

(۲۴) تم جب کبھی کسی معاملہ میں اختلاف کرو گے تو اس کا فیصلہ اللہ اور محمد سے کرنا ہوگا

یہاں تک دستاویز میں ان تعلقات کا تذکرہ تھا جو مسلمانوں اور اہل یثرب کے درمیان

تھے اور جن میں یہود بھی شامل تھے، اب اس کے بعد کا جو حصہ ہے وہ یہود کے لئے مخصوص

ہے۔ چنانچہ ارشاد ہوا۔

(۲۵) یہود مومنین کے ساتھ خرچ کریں گے جب تک وہ مسلمانوں پر سر جنگ لہینے

(۲۶) بہ خوف قتل نہ کرے یہود اور مومنین ایک قوم ہیں، یہود کے لئے ان کا دین ہے

اور مسلمانوں کے لئے ان کا دین۔ اس میں جو جس کا مولیٰ (Mawla) ہے اس کا حکم بھی وہی ہے۔ مگر وہ لوگ مستثنیٰ ہیں جو ظلم یا کسی معصیت کا ارتکاب کریں، ایسے لوگ اپنی ذات اور اپنے گھروالوں کے لئے ہی ہلاکت کا باعث ہونگے۔

(۲۶) (۲۴) (۲۸) (۲۹) (۳۰) یہود بنو النجار۔ یہود بنو الحارث، یہود بنو ساعدہ۔ یہود بنو ششم، یہود بنو الاوس ان سب کے لئے وہی حقوق و مراعات ہونگے جو یہود بنو عوف کیلئے ہیں۔ (۳۱) یہود بنو ثعلبہ کے لئے وہی حقوق و مراعات ہیں جو یہود بنو عوف کے لئے ہیں مگر ہاں! ان میں جو شخص ظلم کریگا یا معصیت کا مرتکب ہوگا وہ خود اپنے نفس کو اور گھروالوں کو ہی ہلاک کریگا۔

(۳۲) جفثہ جو ثعلبہ کی ایک شاخ ہے اون کا حال ثعلبہ جیسا ہوگا۔

(۳۳) بنو شطیبہ کے لئے وہی حقوق و مراعات ہیں جو بنو عوف کے لئے ہیں اور انکا دار و مدار نیکی (بر) پر ہے نہ کہ معصیت پر۔

(۳۴) مولیٰ ثعلبہ بھی انھیں جیسے ہوں گے۔

(۳۵) یہود کے عزیز قریب اور ان کے دوست احباب (بطانہ) جو ان سے نسلی رشتہ نہیں رکھتے ان کے حقوق اور مراعات بھی وہی ہوں گے جو یہود کے ہیں۔

(۳۶) جو لوگ ایک امت میں داخل ہیں ان میں کوئی محمد (صلی اللہ علیہ وآلہ وسلم) کی اجازت کے بغیر کسی سے جنگ نہیں کریگا۔

(۳۷) البتہ ہاں! اگر کسی کو کوئی زخم پہنچا ہے تو اس کو انتقام لینے کی اجازت ہے اور جو کوئی شخص بے سوچے سمجھ کوئی کام کرے گا اس کے لئے وہ خود اور اسکے گھر کے لوگ و مردار ہونگے۔ مگر ہاں اس وقت نہیں جب کہ اس شخص پر ظلم کیا گیا ہو لہذا اس دستاویز کا سب سے زیادہ سچا گواہ اور اسے پورا کرنا بیوا ہے۔

(۳۸) یہود اپنا خرچ اٹھائیں گے اور مسلمان اپنا خرچ اٹھائیں گے اور جن لوگوں کا ذکر میں آیا

میں ہے ان سے اگر کوئی گروہ جنگ کریگا تو ان کے برخلاف یہود اور مسلمان دونوں ایک دوسرے کی مدد کریں گے، اور یہود اور مسلمان دونوں ایک دوسرے کے ساتھ خیر اندیشی، یخسگالی اور نیکی کا معاملہ کریں گے، نہ کہ معصیت کا۔

(۳۷ ب) کوئی شخص اپنے حلیف کی معصیت کے باعث ماخوذ نہیں ہوگا اور منظم مدد کا مستحق ہوگا۔

(۳۸) جب تک مسلمان جنگ جاری رکھیں گے مسلمانوں کے ساتھ یہود بھی اسکا خراج اٹھائیں گے۔

(۳۹) جو قبیلے اس دستاویز میں شریک ہیں ان کے لئے یثرب حرم ہے۔

(۴۰) پڑوسی کا حق وہی ہے جو اس شخص کا ہے جس کے پڑوس میں وہ ہے، بشرطیکہ وہ نقصان نہ پہنچائے اور معصیت کا مرتکب نہ ہو۔

(۴۱) کسی عورت کو اس کے متعلقین کی اجازت کے بغیر پناہ نہ دی جائیگی۔

(۴۲) اس دستاویز کے لوگوں میں جب کبھی کوئی اختلاف یا نزاع ہوگا تو اس معاملہ میں

اللہ اور محمد رسول اللہ (صلی اللہ علیہ وسلم) کی طرف رجوع کرنا ہوگا۔ اللہ اس دستاویز کا سب سے زیادہ سچا گواہ اور اس کی نگرانی کرنے والا ہے۔

(۴۳) قریش یا ان کے اصحاب و انصار کو پناہ نہیں دی جائیگی۔

(۴۴) جو گروہ یثرب پر حملہ کریگا اسکے برخلاف اس دستاویز کے سب لوگ ایک دوسری

مدد کریں گے

(۴۵) جب ان کو صلح کی دعوت دی جائیگی تو صلح قبول کریں گے اور اسے نافذ کریں گے اور جب

اہل صحیفہ میں سے کوئی خود صلح کی دعوت دیکھتا تو اس کو ایسا کرنے کا حق ہوگا اور مسلمانوں پر اس

کی پابندی لازمی ہوگی۔ مگر ہاں اس وقت نہیں کہ جب کہ جنگ دین کے لئے ہو۔

(۴۵ ب) تمام لوگوں کو (جنگ میں) اپنا وہ حصہ پورا کرنا ہوگا جو ان کی طرف نکلے۔

(۴۶) قبیلہ اوس کے یہود اور ان کے موالی کے حقوق اور مراعات دی ہوئی تھیں جو اس صحیفہ (دستاویز) کے لوگوں کے ہیں، بشرطیکہ وہ نیکی کے راستے پر گامزن رہیں۔ بصحیبت کوش آدمی خود اپنے کو بلاکت میں ڈالتا ہے اور اللہ اس صحیفہ کا سب سے زیادہ سچا گواہ ہے۔

(۴۷) یہ دستاویز کسی ظالم یا بد انسان کو پناہ نہیں دیگی، جو شخص مدینہ سے باہر چلے یا مدینہ میں رہے وہ محفوظ ہے، مگر ظالم یا بد انسان کے لئے کوئی پناہ نہیں، بے شک اللہ اور محمد رسول اللہ (صلی اللہ علیہ وسلم) ان لوگوں کے لئے پناہ ہیں جو نیک اور متقی ہیں۔

مدینہ کی پہلی اسٹیٹ | تعجب ہے کہ ابن اسحاق، ابن ہشام اور ابن کثیر کے علاوہ مورخین یہ بت نے اس دستاویز کے ساتھ زیادہ اعتنا نہیں کیا، انھوں نے سرے سے اس کا ذکر ہی نہیں کیا ہے تو جزوی اور ضمنی طور پر، حالانکہ یہ اس اعتبار سے نہایت اہم ہے، جیسا کہ مستشرقین ہیں پروفیسر ڈلہا وزن اور پروفیسر مننگری نے اور محققین علمائے اسلام میں ڈاکٹر محمد حمید اللہ نے لکھا ہے۔ یہ پہلا موقع ہے جب کہ آنحضرت صلی اللہ علیہ وآلہ وسلم ایک اسٹیٹ قائم کرتے ہیں۔ ڈاکٹر حمید اللہ اسکو فیڈرل یعنی وفاقی ریاست کہتے ہیں جس کے صدر خود آنحضرت صلی اللہ علیہ وسلم تھے۔ اور یہ دستاویز اس مملکت کا دستور

(*Constitution*) تھا جس کی رو سے شہر مدینہ ایک حرم اور سیاسی وحدت یا ایک شہری مملکت قرار دیا گیا۔

چند تحقیقات | اس سلسلے میں چند سوالات پیدا ہوتے ہیں، ان کا جواب دینا ضروری ہے (۱) پہلا سوال یہ ہے کہ اس دستور میں یہود کے تمام قبیلوں کا ذکر ہے لیکن ان کے تین مشہور قبائل بنو النضیر، بنو قینقاع اور بنو قریظہ کا ذکر نہیں ہے، اس کی کیا

۱۔ الوثائق السیاسیہ۔ ڈاکٹر محمد حمید اللہ

۲۔ الوثائق السیاسیہ ص ۲۰۰ و عہد نبوی کے میدان جنگ ص ۲۰۔

وہ ہے؟ کیا یہ قبیلہ معاہدہ میں شریک نہیں تھے، جو اب یہ ہے کہ جیسا کہ روایات سے ثابت ہے۔ ان تینوں قبیلوں سے بھی آنحضرت صلی اللہ علیہ وآلہ وسلم کا معاہدہ تھا چنانچہ علامہ ساعاتی لکھتے ہیں:-

وقد كان الكفار بعد الهجرة مع  
مع النبي صلى الله عليه وسلم  
على ثلاثة اقسام، قسم واحد هم  
على ان لا يحاربوه ولا يبايعوا عليه  
عداوة وهم طوائف اليهود  
الثلثاء، قريظة والنضير  
ومبنوقين قاع احاشية منذ انام احمد

بن حنبل - ۲۱۶ ص ۴۷

لیکن اس کے باوجود زیر بحث دستاویز میں ان کے نام جو نہیں ہیں تو ہمارے نزدیک جیسا کہ پروفیسر تنگاری نے لکھا ہے، یہ ہے کہ آنحضرت صلی اللہ علیہ وآلہ وسلم نے اس دستور میں یہودی گروہ پبندی ان عرب قبائل کے اعتبار سے کی ہے جن کے علاقوں میں یہ رہتے تھے۔

اس بنا پر بنو النضیر اور بنو قریظہ اوس اور ثعلبہ کے یہود میں شمار ہونگے، کیونکہ یہ لوگ ان کے درمیان رہتے تھے بلکہ اب رہے بنو قینقاع! تو چونکہ یہ بھی ان دونوں کے بیچ میں رہتے تھے اس لئے یہ بھی ان میں شامل ہوں گے، علاوہ انہیں جب معاہدہ کے شروع میں ہی اہل یترب قراہ یا گیا تو یہ تینوں قبیلے بھی اوس میں آگئے۔

(۲) دوسرا سوال یہ ہے کہ آنحضرت صلی اللہ علیہ وآلہ وسلم نے اس دستاویز میں مدینہ کو

حرم فرمایا ہے اسکی کیا حقیقت ہے؟ اسکی توضیح میں ڈاکٹر محمد حمید اللہ لکھتے ہیں:-

حرم کی اصطلاح ایک نیم مذہبی اور نیم سیاسی مفہوم رکھتی ہے،.....

(۱) Mohammed in Medina 226-227

(۲) تاریخ العرب قبل الاسلام جواد علی ج ۳ ص ۱۷۱ -

اس کا مذہبی مفہوم یہ تھا کہ وہاں کی ہر چیز کو ایک تقدس حاصل ہے۔ وہاں کے چرند پرند کا شکار نہ کیا جاسکے، وہاں کے وخت نہ کاٹے جائیں، وہاں خونریزی نہ کی جائے اور وہاں آئیوالوں کو دوران قیام میں امن اور پناہ میں سمجھا جائے خواہ وہ ہرم ہی کیوں نہ ہو، حرم کا سیاسی مفہوم یہ تھا کہ وہ اس شہری مملکت کی حدود کا تعین کرتا تھا۔ لہ

(۳) تیسرا سوال یہ ہے کہ یہ عہد نامہ ایک ہی مرتبہ ہوا ہے، یا مختلف اوقات میں جسے جسے ہوا ہے۔ اس میں کافی اختلاف ہے، لیکن ہمارے نزدیک زیادہ قرین قیاس یہ ہے کہ معاہدہ مختلف اوقات میں ہوا ہے اور ابن اسحق نے ان سب معاہدوں کو ایک جگہ جمع کر دیا ہے، یہی وجہ ہے کہ اس میں بعض دفعات سکر ہو گئی ہیں۔

سرتبہ اور اوس کی حقیقت اب جب کہ آنحضرت صلی اللہ علیہ وسلم اندرونی مسائل و معاملات کی تنظیم و ترتیب اور داخلی تحفظات کے انتظام و انصرام سے فارغ ہو گئے تو آپ نے وقت کے سب سے اہم مسئلہ قریش کی طرف توجہ کی، اس سلسلہ میں آپ کا پہلے سے سوچا اور سمجھا ہوا منصوبہ یہ تھا کہ قریش کی تجارتی لائن کو منقطع کر دیا جائے۔ یہ وہی چیز ہے جس کو آج کل کی اصطلاح میں معاشی اور اقتصادی مزاحمت (Economic Blockade) کہتے ہیں۔ قریش کی طاقت و قوت کا دار و مدار جو کچھ تھا وہ تجارت اور نہایت وسیع پیمانہ پر کاروبار تھا اور شام و ایران وغیرہ جانے کے لئے قریش کے تجارتی قافلوں کا مدینہ کے راستے سے گذرنا ضروری تھا جس پر اب آنحضرت صلی اللہ علیہ وسلم کا قبضہ تھا اور اقتصادی مزاحمت (Economic Blockade) کا مقصد کہیں بھی ابتداءً جنگ شروع کر دینا نہیں ہوتا۔ بلکہ دشمن کو تنگ اور

(۱) محمد نبوی کے میدان جنگ ص ۱۲۔



پریشان کر کے اوس کو اس معاندانہ روش سے باز رکھنا ہوتا ہے جو اوس نے اختیار کر رکھی ہے۔ اس بنا پر آنحضرت صلی اللہ علیہ وسلم نے خیال فرمایا کہ آپ اقتصادی مزاحمت کی جو ہم شروع کر غولہ ہیں اس کے نتیجے دوہی ہو سکتے ہیں۔

(۱) ایک یہ کہ قریش تنگ آکر اور پریشان ہو کر آنحضرت صلی اللہ علیہ وسلم کے ساتھ صلح کرنے پر مجبور ہونگے اور اس کے معنی یہ ہیں کہ وہ آنحضرت صلی اللہ علیہ وآلہ وسلم اور اسلام کے خلاف اپنی موت معاندانہ روش سے باز آجائیں گے اور آزادی کے ساتھ اسلام کی تبلیغ و اشاعت کے آپ کے حق کو تسلیم کر لیں گے (۲) اور دوسرا یہ کہ قریش اس اقتصادی مزاحمت کو اعلان جنگ سمجھ کر برسبر پیکار ہونگے۔

اقتصادی مزاحمت کے نتیجے اگرچہ دونوں ہو سکتے تھے لیکن بدر کی جنگ جس طرح اچانک شروع ہوئی اور مسلمان اس میں جس بے سرو سامانی کے عالم میں شریک ہوئے اس کا اندازہ ہوتا ہے کہ آنحضرت صلی اللہ علیہ وسلم کا رجحان خاطر پہلے نتیجہ کی طرف تھا اور آپ کو توقع تھی کہ قریش مجبور ہو کر صلح کر لیں گے اور اپنی حرکات سے باز آجائیں گے۔

بہر حال اب آنحضرت صلی اللہ علیہ وآلہ وسلم نے "سرایا" مقرر کئے، سرا یا جمع سر یہ کی ہے اور اس کا مادہ اشتقاق "سری" ہے جس کے معنی رات کو چلنا اور سفر کرنا ہیں۔

مورخین سیرت نے غزوہ اور سر یہ دونوں کو خلط ملط کر دیا اور سر یہ پر بھی بے تکلف غزوہ کے لفظ کا اطلاق کر دیتے ہیں، حالانکہ واقعہ یہ ہے کہ دونوں میں بہت بڑا فرق ہے۔ غزوہ کے معنی جنگ ہیں جو دن کے وقت اور دوبرہ ہوئی ہے اور اس میں دشمن سے کھلا مقابلہ ہوتا ہے، اس کے برخلاف سر یہ کا کام اور اس کی نقل و حرکت پوشیدہ ہوتی ہے۔ سر یہ کا

تعریف ترجمہ اور اس کی حقیقت وہ ہے جو انگریزی میں لفظ *Reconnaissance* کی ہے اور جسے ہم اردو میں "گشتی دستہ" یا "چھاپہ مار دستہ" کہہ سکتے ہیں۔ اس دستہ کے مفاد حسب ذیل تھے۔

(۱) دشمن کی نقل و حرکت کی خبر رکھنا اور ان کی ٹوہ لینا۔

(۲) جاسوسی کرنا۔

(۳) بے خبری میں دشمن پر چھاپہ مارنا۔

(۴) جو لوگ فتنہ انگیزی اور فساد پروری کر رہے ہوں ان کی سرزنش کرنا۔

ان مقاصد کے ماتحت سریہ کے لوگوں کی تعداد متعین نہیں تھی، اس کا انحصار اس مقصد پر تھا جس کے لئے سریہ بھیجا جاتا تھا۔ چنانچہ ہم دیکھتے ہیں کہ جب ستمہ میں حضرت عبد اللہ بن جحش کی سرکردگی میں جو دستہ نکلے بھیجا گیا تھا اس میں حسب روایت کم از کم سات اور زیادہ سے زیادہ ہارہ آدمی تھے۔ پھر علی الترتیب اسی سنہ کے ماہ رجب اور شعبان میں عصماء اور ابو عصفک کی سرکردگی کے لئے جو دستے بھیجے گئے وہ صرف ایک ایک شخص یعنی عمیر اور سلیم پر مشتمل تھے۔ ستمہ میں ماہ ربیع الاول کعب بن اشرف یہودی کے قتل کے لئے جو دستہ حضرت محمد بن مسلمہ کی سرکردگی میں گیا تھا وہ پانچ افراد پر مشتمل تھا۔ بنو نضیر کے سرایا کا اسی حیثیت سے جائزہ لیجئے تو ایک سریہ میں آپ کو کہیں تھوڑے اور کہیں زیادہ افراد ملیں گے۔ سب سے بڑا سریہ غالباً وہ ہے جس کو آنحضرت صلی اللہ علیہ وآلہ وسلم خود اپنی سرکردگی میں قریش کے کاروان تجارت کی ٹوہ میں ستمہ کے ماہ صفر میں ابوارے گئے تھے۔

اور جس کو موذین و ارباب سیرت عام طور پر غزوہ ابوار یا غزوہ ودان کے نام سے ذکر کرتے تھے ابوار و ودان مدینہ سے مکہ کے راستے پر دو گاؤں تھے۔ یا قوت حموی کے بیان کے مطابق ان دونوں میں ابوبال کا فاصلہ تھا۔ ودان میں قبیلہ صمہ، عفار اور کنانہ آباد تھے۔

### صراطِ مستقیم (انگریزی)

دی سیلز فیس کے نام سے انگریزی زبان میں اسلام کی صداقت پر ایک معزز پورے بین نو مسلم خاتون کی یہ مختصر اور بہت اچھی کتاب۔ محترم خاتون نے اپنے اسلام قبول کرنے کے مفصل وجوہ بھی تحریر کئے ہیں۔ یہ ایڈیشن نہایت اہتمام سے صحت کے ساتھ طبع کرایا گیا ہے۔ جلد خود بصورت نقل کلاہتہ بانڈنگ (قیمت چھ روپے)۔

ہیں۔ اس سربہ میں ساٹھ افراد شامل تھے۔

**غزوات و سرایا کی تعداد** | غزوات و سرایا کی تعداد کیا تھی؟ اس بارہ میں اختلاف ہے

امام احمد بن حنبل نے ان سب روایات کو یکجا کر دیا ہے اور ابن سعد نے بالترتیب انھیں نام بنام لکھا ہے لیکن ہمارے زمانے کے علمائے محققین کا جس پر اتفاق ہے اور جو ابن سعد کے بیان پر مبنی ہے وہ یہ ہے کہ وہ غزوات جن میں آنحضرت صلی اللہ علیہ وسلم بنفس نفیس شریک ہوئے ہیں ان کی تعداد ساٹھ ہے۔ ان میں سے سات غزوات میں آپؐ نے خود جنگ میں بھی حصہ لیا ہے، ان کے نام یہ ہیں :-

بدر - احد المرہ بیح - خندق - قریظہ، خیبر، فتح مکہ، حنین اور الطائف اور جد سے اور سرایا آپؐ نے روانہ کئے ہیں۔ وہ گنتی میں سینتالیس ہیں۔

”لیکن یہاں دو باتیں ملحوظ خاطر رکھنے کی ہیں“

(۱) ایک یہ کہ اوپر جن کو غزوات یا سرایا کہا گیا ہے ضروری نہیں کہ ان سب میں جنگ اور قتل و قتال کی نوبت آئی ہو۔ مثلاً فتح مکہ صلحاً ہوا ہے نہ کہ عنوةً اور سرایا میں تو ایک دو نہیں، بلکہ اس کی مثالیں کثرت سے ہیں۔

(۲) دوسری یہ کہ جنگ میں آنحضرت صلی اللہ علیہ وسلم کے حصہ لینے کا مطلب یہ ہے کہ حضورؐ نے فوج کی کمان (Command) اور ان کی قیادت اور صفوں کی ترتیب وغیرہ کی ہے،

لہذا واضح رہنا چاہئے کہ یہ ہماری ذاتی رائے ہے، ورنہ ہمیں معلوم ہے کہ کتب تاریخ و سیر میں ساٹھ سے زیادہ افراد پر مشتمل دستہ پر بھی سربہ کا اطلاق کیا گیا ہے مثلاً شہدے میں غزوہ سیف البحر میں آنحضرت صلی اللہ علیہ وسلم نے حضرت ابو عبیدہ بن جراح کی سرکردگی میں تین سو آدمیوں کا جو لشکر بھیجا تھا ارباب سیر نے اس کو بھی کہیں غزوہ کہا ہے اور کہیں سربہ کہا ہے۔ حالانکہ حقیقت نہ وہ غزوہ ہے اور نہ سربہ، بلکہ وہ ایک فوجی دستہ تھا جو (صلح حدیبیہ کے بعد) قریش کے کاروان تجارت کی قبیلہ جہینہ سے حفاظت کے لئے بھیجا گیا تھا۔ اس قسم کے دستوں کے لئے صحیح لفظ ”بعوت“ ہے جو سیرت کی بعض کتابوں میں مستعمل ہے۔

ورنہ آپ کی شانِ رحمۃ للعالمین کا یہ بھی ایک عجیب قدرتی مظاہرہ ہے کہ اتنی لڑائیاں ہوئیں، سخت سے سخت معرکے پیش آئے، لیکن کہیں کسی روایت سے ثابت نہیں ہے کہ آپ نے کسی دشمن پر تلوار اٹھائی یا اسے قتل کیا ہو، غزوہٴ احد میں نصیبِ دشمنان کیا کچھ نہیں ہوا۔ دشمن تیر ہر سارے تھے۔ ایک بد بخت نے یہاں تک جرات کی کہ قریب آکر تلوار سے ایسا وار کیا کہ تلوار خود پر پڑی اور اس سے چہرہٴ مبارک پر خراش آگئی لیکن اس وقت بھی جان نثاروں کے حلقہ میں گھرے ہوئے رحمتِ عالم کی زبان مبارک ”دب اغضنا قومی فانہم لا یعلمون“ اے میرے پروردگار میری قوم کو بخشدے کیونکہ وہ جلتے نہیں ہیں، کی صدائے لاہوتی سے تو زمرہٴ سنج بھی لیکن دستِ اقدس کو کسی نے نہیں دیکھا کہ اس میں تلوار لہرائی ہو۔“

ہم کا آغاز | بہر حال اب وقت آیا کہ آنحضرت صلی اللہ علیہ وسلم نے اپنی مہم یعنی قریش کے کارواں تجارت سے تعارض (Antagonism) کو شروع کرنے کا سبب فرمایا اس سلسلہ میں آپ نے مختلف اوقات میں مختلف دستے روانہ کیے جن کی تفصیل یہ ہے:-

(۱) سب سے پہلا دستہ جس میں خود آپ بھی تھے ماہِ صفر ۶۱۰ء میں ودان یا ابواء کے لئے روانہ ہوا۔ اس میں کہیں قریش سے دو چار ہونے کا موقع نہیں ہوا۔ بنی صخرہ بن عبدمنات قبیلہ اس جگہ کے اس پاس ہی رہتا تھا۔ آپ نے ان سے مصالحت کرنی جس کا ذکر گزر چکا ہے۔ اس کے بعد آپ واپس آگئے۔

اربابِ سیر کا عام طریقہ ہے کہ ہر وہ مہم (Expedition) جس میں آنحضرت صلی اللہ علیہ وسلم شریک ہوں اس کو غزوہ کہتے ہیں اس بنا پر انھوں نے اس کو بھی غزوہٴ ودان یا غزوہٴ ابواء کہا ہے حالانکہ جب دشمن سے ٹکڑھیر بھی نہیں ہوتی تھی تو

اس پر غزوہ (جنگ) کے لفظ کا اطلاق اصطلاحاً ہی ہو سکتا ہے حقیقتہً نہیں۔  
 (۲) اس کے کچھ دنوں بعد آپ نے حضرت حمزہؓ کی سرکردگی میں تیس ہزار  
 کا ایک دستہ سمندر کے ساحل (سیف البحر) کی طرف بھیجنے کے نواح میں بھیجا، اس  
 دستہ کی مدبھیٹر ابو جہل کے ساتھ ہوئی جو کفار مکہ کے تین سو سواروں کے ساتھ تھا۔  
 لیکن حمزہؓ بن عمرو الجہنی نے بیچ میں پڑ کر معاندہ دفع دفع کر دیا اور جنگ کی نوبت  
 نہیں آئی۔ ۱۷

(۳) انھیں دنوں میں آپ نے ایک اور دستہ حضرت عبیدہ بن الحارثؓ کی  
 سرکردگی میں ساتھ یا انہی مہاجرین کا بمقام آہنی جوہرہ کی گھاٹی کے نشیب میں ایک  
 جگہ کا نام ہے روانہ کیا، لیکن یہاں بھی کوئی ٹھہرپ نہیں ہوئی، البتہ حضرت سعد بن  
 ابی وقاص ایک تیر سے زخمی ٹھہ گئے اور ادمر دو مسلمان حرمک میں پھنسے ہوئے تھے  
 اور اس وقت ابو جہل کی جمعیت میں تھے وہ موقع پا کر مسلمانوں سے آئے۔ ان کے نام مقداد  
 بن عمرو اور عقبہ بن غزوہ ہیں۔

(۴) اسی سن کے ماہ ربیع الآخر (بعض روایات کے مطابق ربیع الاول) میں تھڑ  
 کے قافلہ تجارت کی جستجو میں جس کا امیر کارواں امیہ بن خلف تھا بمقام بواہ  
 ربیع کے قریب حینہ کا ایک پہاڑ (نک دو سو مسلمانوں کا ایک دستہ لے کر خود حضرت  
 صلی اللہ علیہ وسلم تشریف لے گئے، لیکن اس میں بھی دشمن سے مدبھیٹر نہیں ہوئی اور  
 واپس آگئے ارباب یر نے اپنی عادت کے مطابق اسے بھی غزوہ کہا ہے۔

(۵) ماہ جمادی الاولیٰ کے آخر میں آنحضرت صلی اللہ علیہ وسلم پھر بڑھ سو یا

۱۷ ابن ہشام ج ۳ ص ۲۴۲ - ۱۷ عام مراجع میں مقام کا نام احیا رکھا ہوا ہے لیکن  
 ڈاکٹر شوقی ضیف نے لکھا ہے کہ یہ صحیح نہیں ہے (کتاب الدرر والمغازی حاشیہ ص ۱۰۴۔

بعض روایات کے مطابق دو سو ہاجرین کا ایک دستہ اسی مقصد کے ماتحت لے کر مدینہ سے روانہ ہوئے اور مقام عثیرہ تک تشریف لے گئے۔ بنو مدیجہ یہیں رہتے تھے۔ آپ نے ان سے معاہدہ کیا اور واپس آگئے۔ جنگ کی نوبت اس مرتبہ بھی نہیں آئی، حالانکہ ارباب سیر نے اسے بھی غزوہ شمار کیا ہے۔

(۶) انھیں دنوں میں کرز بن جابر الغفیری جو بجا میں مسلمان ہو کر مدینہ آگئے تھے۔ انھوں نے مدینہ کی چراگا ہوں پر حملہ کیا اور کچھ جانور لے بھاگے۔ آنحضرت صلی اللہ علیہ وسلم نے ان کے تعاقب میں حضرت سعد بن وقاص کو بیس ہاجرین کی سعیت میں روانہ کیا، لیکن کرز بن جابر ہاتھ نہیں آیا اور حضرت سعد اپنے ساتھیوں کے ساتھ مقام حترار (مکہ اور مدینہ کے درمیان) ایک وادی تک جا کر واپس آگئے۔

(۷) اسی سلسلہ میں ارباب سیر لکھتے ہیں کہ آنحضرت صلی اللہ علیہ وسلم بھی مدینہ سے نکلے اور وادی سفوان تک گئے تھے، لیکن کرز آپ کے ہاتھ بھی نہیں آیا اور پہلو بچا کر نکل بھاگا اور آپ مدینہ واپس آگئے۔ ارباب سیر اسکو بھی غزوہ بدر اولیٰ کہتے ہیں۔ ارباب سیر جو نام چاہیں دیں، لیکن آپ نے دیکھا کہ مذکورہ بالا سات جہولوں میں سے کسی جہم میں بھی نہ جنگ ہوتی ہے، نہ لوٹ مار ہوتی ہے اور نہ دشمن سے کوئی تعلق (Engagement) ہوتا ہے لیکن سوال یہ ہے کہ یہ سب کچھ کیا فعلِ عجت تھا۔ جیسا کہ مولانا شبلی نے یہ طوطی لکھا ہے (سیرت النبی ج ۱ حاشیہ ص ۳۱۲) جو اب یہ ہے کہ ہرگز البہا نہیں تھا اور اس کے وجہ حسب ذیل ہیں۔

۱۵۔ اور جن جہولوں کا ذکر ہوا ہے ان سب کا تذکرہ تمام ارباب سیر ابن ہشام ابن سعد، ابن حزم ابن سید الناس، طبری، ابن کثیر وغیرہم نے کیا ہے اور بعض بعض کی روایت صحیح بخاری اور مسند امام احمد بن حنبل میں بھی موجود ہے لیکن ہم نے اس موقع پر حافظ ابن عبد البر کی مفادری خاص طور پر پیش نظر رکھی ہے۔

(۱) اگرچہ بنیادی طور پر مرکز توجہ قریش تھے لیکن اس سلسلے میں دوسرے کام بھی تو کرنے کے تھے، مذکورہ بالا مہموں کا تجزیہ کیجئے تو معلوم ہوگا کہ آنحضرت صلی اللہ علیہ وسلم نے نمبر ۵ میں بنو صخرہ اور بنو مدلیج سے معاہدہ کیا۔ اور یہ بجائے خود بہت اہم ہے۔ نمبر ۲ میں اگرچہ جنگ نہیں ہوئی لیکن ابو جہل اور دوسرے سرداران قریش کو یہ بتادیا کہ اب مسلمانوں کے دم خم کیا ہیں۔ جنگ کے نقطہ نظر سے یہ بھی کوئی معمولی بات نہیں نمبر ۳ کا فائدہ یہ ہوا کہ مکہ میں پھنسے ہوئے دو مسلمان ادھر آگئے۔

(۲) نمبر ۴، ۶، ۷ اور ۸ میں اگرچہ کوئی واقعہ پیش نہیں آیا لیکن ان کا فائدہ یہ ضرور ہوا کہ آنحضرت صلی اللہ علیہ وآلہ وسلم کی طرف سے مسلمانوں کو یہ تعلیم مل گئی کہ (الف) وہ قریش کے کاروان تجارت کی تاک میں رہیں اور جب کبھی ان کو اس کی کن پھن ملے وہ اس کو چیلنج کرنے کے لئے روانہ ہوں اور (ب) دوسری تعلیم یہ ملی کہ پورا مدینہ ایک حرم اور ایک مملکت ہے، اس بنا پر جو شخص اور جو گروہ بھی مدینہ کی چراگاہ یا اس کی کسی چیز پر دست درازی کرے گا وہ تادیب اور سزائش کا مستحق ہوگا باقی

اخلاق و عادات حسن ذوق و عمل قوموں کے اصول و قوانین ان کی زندگی کے نصب العین وغیرہ یہ چیزیں ہیں جو تہذیب کے دائرے میں آتی ہیں۔ مغربی تہذیب دو گروہوں میں بٹی ہوئی ہے،

## تہذیب کی تشکیل جدید

مولانا محمد رفیق امینی

ایک گروہ تو وہ ہے جو مشرق کو مغرب میں دراندازی کا موقع دینا نہیں چاہتا دوسرا گروہ وہ ہے جو نوکونین تشکیل کے ہر مرحلے میں مشرق ہی کو اثر انداز مانتا ہے اس افراط و تفریط کی دوہر قومی عصبیت صلیبی جنگیں مطالعہ و تحقیق کی کمی وغیرہ ہے۔ اس کتاب میں تشکیل جدید کے بنیادی خدوخال بیان کرنے کے ساتھ یہ کوشش کی گئی ہے کہ زندگی میں مغربی تہذیب کے اثرات کا کسی تفصیلی ذکر ہو جائے تاکہ دونوں کے تقابلی مطالعے میں سہولت ہو۔ مذہب کا تقابلی مطالعہ کرنے والوں کے لئے ایک مختصر کتاب، کتاب کے مطالعے سے تہذیب کی تشکیل جدید کے تمام عنوانات روشن ہوکر سامنے آجاتے ہیں۔

## مولانا احمد علی محدث سہارنپوری

از جناب سید محبوب صاحب رضوی، دارالعلوم دیوبند

حضرت مولانا احمد علی محدث سہارنپوریؒ اپنے زمانے کے جلیل القدر عالم اور نامور محدث تھے، حضرت مولانا محمد قاسم نانوتویؒ حضرت مولانا سید محمد علی مونگیریؒ اور علامہ شبلیؒ جیسے مشاہیر اور یگانہ روزگار علماء ان کے حلقہ تلمذ میں داخل تھے۔

ولادت اور نسب | ۱۲۲۵ھ / ۱۸۱۰ء میں سہارن پور کے انصاری خاندان میں پیدا ہوئے، ان کا سلسلہ نسب یہ ہے:- مولانا احمد علی بن شیخ نطف اللہ بن شیخ محمد جمیل بن شیخ محمد خلیل بن شیخ احمد بن شیخ محمد بن شیخ بدر الدین بن شیخ صدر الدین بن شیخ الاسلام البوسعدی انصاریؒ

تعلیم | اوائل عمر میں تعلیم کا شوق نہ تھا، ۱۸ سال کی عمر میں تحصیل علم پر متوجہ ہوئے اور تعلیم میرٹھ میں قرآن شریف حفظ کیا، پھر سہارنپور میں مولانا سعادت علی سہارنپوری سے کچھ کتابیں پڑھیں، آخر میں دہلی پہنچ کر استاذ الاساتذہ حضرت مولانا ملک نانوتویؒ (وفات ۱۲۶۶ھ / ۱۸۵۰ء) کے ہاتھ زانوئے تلمذتہ کیا۔ صحیح بخاری کا اکثر حصہ شیخ وجیہ الدین صدیقیؒ سے سہارن پور میں پڑھا، شیخ وجیہ الدین، مولانا عبدالحمیدؒ کے واسطے سے شاہ عبدالقادر دہلویؒ کے سلسلہ سند و اجازت میں شامل تھے، کتب حدیث کی

۱۲۲۶ھ میں بعد غیث الدین تغلق ایک بزرگ شاہ ہارون چشتیؒ کے قیام سے سہارنپور کی آبادی کا آغاز ہوا، چنانچہ ابتدا میں شاہ ہارون پور کے نام سے موسوم رہا، پھر رفتہ رفتہ حضرت اسماعیل سے سہارنپور ہو گیا، شہر پر سبزی اس کا تاریخی نام ہے، سہارنپور اتھروپرویش کا شمالی مغربی ضلع اور نادر ن ریلوے کے ہیکلشن ہر تاریخ دیوبند میں ۴۱



تکبیل ۱۲۶۱ھ میں مکہ مکرمہ میں حضرت شاہ محمد سحیح دہلویؒ کی خدمتِ بابرکت میں رہ کر کی ان کے حدیث پڑھنے کا طریقہ یہ تھا کہ فجر کی نماز کے بعد سے ظہر تک حرم شریف میں بیٹھ کر احادیث کی نقل کرتے اور ظہر سے عصر تک نقل کی ہوئی احادیث حضرت شاہ صاحبؒ سے پڑھتے تھے۔ حدیث کی تمام کتابیں اسی طرح سے پڑھیں، ان کا خط نہایت پاکیزہ تھا، ابوداؤد کا ایک ٹکڑا نسخہ جو محدثِ سہارنپوری کے ہاتھ کا لکھا ہوا تھا، مولانا خلیل احمد انبیٹھوی کے پاس موجود تھا، بذلِ اجہود کی تابعت کے دوران یہی نسخہ تولفت کے سامنے رہا ہے۔

صحیح بخاری کا جو نسخہ تصحیح کے بعد محدثِ سہارن پوریؒ نے شایع کیا تھا اس کے مقدمہ میں اپنی تعلیم کی نسبت لکھا ہے:-

”عبد ضعیف قادم حدیثِ نبوی احمد علی بحیثیت وطنیت سہارن پوری اور کنیت تلمذ اسحاقی ہے، صحیح بخاری کا اکثر حصہ میں نے شیخ وجیبہ الدین محسنی صدیقی سہارنپوری سے سہارن پور میں پڑھا، ان کو صحیح بخاری کی اجازت مولانا عبدالحیؒ سے اور انہیں مولانا عبد القادریؒ سے اور انہیں اپنے بھائی شاہ عبدالعزیزؒ سے اور انہیں اپنے والد شاہ ولی اللہؒ سے حاصل ہے۔ پھر میں نے دوبارہ شاہ محمد سحیحؒ سے مکہ مکرمہ میں پڑھا ہے۔“

مشہور روایت یہ ہے کہ محدثِ سہارن پوریؒ نے ۱۳۶۲ھ میں جاز سے مطبع احمدی دہلی واپس آ کر دہلی میں مطبع احمدی کے نام سے ایک پریس جاری کیا اس

لے تاریخ مظاہر تولفت شیخ الحدیث حضرت مولانا محمد ذکریا صاحب ص ۱۲۰، ۱۲۱ وادھر ملے

جلد اول ص ۵۴ مطبوعہ مکتبہ بیسوی سہارن پور

کہ مقدمہ صحیح بخاری جلد اول مطبوعہ اصح المطابع دہلی،